

പക്ഷം അവർക്ക് ക്സിവെള്ളം നൽകുന്നത് നിഷേധിക്കരുതെന്നും നൽകുന്ന ജലത്തിന്റെ ചാർജ്ജ് റീഇംബേഴ്സ് ചെയ്യുവാൻ ശ്രമിക്കുവാനും നിർദ്ദേശിച്ചിരുന്നു. ബേഡഡുക്ക ഗ്രാമപഞ്ചായത്തിന് മേൽപ്പറഞ്ഞ നിർദ്ദേശത്തിന്റെ അടിസ്ഥാനത്തിൽ 5-4-2021 മുതൽ 5-5-2021 വരെ 807 കിലോ ലിറ്റർ ക്സിവെള്ളം വിതരണത്തിനായി നൽകിയെങ്കിലും പ്രസ്തുത ആവശ്യത്തിലേക്കായി തുക ഒടുക്കുവാൻ ആ അവസരത്തിൽ നിഷ്കർഷിച്ചിരുന്നില്ല. എന്നാൽ ഗ്രാമപഞ്ചായത്തുകൾക്ക് ക്സിവെള്ള വിതരണത്തിന് സർക്കാർ ഫണ്ട് അനുവദിച്ചതിനെ തുടർന്ന് തുക അടയ്ക്കുവാൻ പഞ്ചായത്തിനോട് ആവശ്യപ്പെട്ടിരുന്നു. ബഹു. എം.എൽ.എ. 2-7-2021-ന് നൽകിയ ഹർജി കേരള വാട്ടർ അതോറിറ്റിയുടെ പരിഗണനയിലാണ്.

ഗുരുവായൂർ മണ്ഡലത്തിലെ പാലങ്ങളും കലുങ്കുകളും

294(1040) ശ്രീ. എൻ. കെ. അക്ബർ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഗുരുവായൂർ മണ്ഡലത്തിൽ കനോലി കനാൽ പുഴയുടെയും തോടുകളുടെയും കൈവഴികളിൽ ജലവിഭവ വകുപ്പ് മുഖേന നിർമ്മിച്ച പാലങ്ങൾ, കലുങ്കുകൾ എന്നിവ ഏതെല്ലാമാണെന്ന് വ്യക്തമാക്കാമോ;

(ബി) ഇപ്രകാരം ജലവിഭവ വകുപ്പ് നിർമ്മിച്ച പാലങ്ങൾ, കലുങ്കുകൾ എന്നിവയുടെ അറ്റകുറ്റപ്പണിക്കായി ഏതൊക്കെ പദ്ധതികൾ ആവിഷ്കരിച്ചിട്ടുണ്ടെന്ന് വ്യക്തമാക്കാമോ;

(സി) ഗുരുവായൂർ മണ്ഡലത്തിൽ ജലവിഭവ വകുപ്പ് നിർമ്മിച്ച പാലങ്ങളിൽ അടിയന്തര അറ്റകുറ്റപ്പണി നടത്തേണ്ടവയുടെ വിവരങ്ങൾ വ്യക്തമാക്കാമോ?

(എ-സി) ഇത്തരം നിർമ്മാണ പ്രവർത്തനങ്ങളോ അറ്റകുറ്റപ്പണികളോ നടത്തിയിട്ടില്ല.

മുളിയങ്ങൽ-കായണ്ണ-കൈതക്കാലൂരി റോഡിലെ പൈപ്പ് ലൈൻ മാറ്റി സ്ഥാപിക്കൽ

295(1041) ശ്രീ. കെ. എം. സച്ചിൻദേവ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) മുളിയങ്ങൽ-കായണ്ണ-കൈതക്കാലൂരി റോഡിലെ റോഡ് പ്രവൃത്തി ആരംഭിക്കുന്നതിന് മുന്നോടിയായി വാട്ടർ അതോറിറ്റിക്ക് പൈപ്പ് ലൈൻ മാറ്റുന്നതിന് പൊതുമരാമത്ത് വിഭാഗം നിർദ്ദേശം നൽകിയിരുന്നോ; എങ്കിൽ അതിന്റെ വിശദാംശങ്ങൾ ലഭ്യമാക്കാമോ?